

Prezident İlham Əliyevin dünyanı xilas edəcək humanizm missiyası

Birləşmiş Ərəb Əmirliklərinin (BƏƏ) paytaxtı Əbu-Dabi bu günlərdə, sadəcə, rəsmi bir mərasim deyildi, sülh təntənəsi idi. "Zayed İnsan Qardaşlığı Mükafatı"nın Azərbaycan Prezidenti İlham Əliyevə təqdim olunması, tarixin yaddaşına bir Liderin uzaqqörənliyi və bir xalqın minillik multikulturalizm mədəniyyətinin təntənəsi kimi həkk olundu. Bu təltif BƏƏ-nin banisi Şeyx Zayed bin Sultan Al-Nəhyanın müqəddəs irsi ilə Azərbaycanın humanizm fəlsəfəsinin eyni nöqtədə - insanlıq zirvəsində görüşməsidir.

Bu sözləri AZƏRTAC-a açıqlamasında Milli Məclisin deputatı, Qərbi Azərbaycan İcması İdarə Heyətinin sədri Əziz Ələkbərli söyləyib.

O bildirib ki, mərasim boyu sarsılmaz dostluğun və siyasi iradənin ən uca sədası Türkiyə Prezidenti, Azərbaycanın qardaşı Rəcəb Tayyib Ərdوغانdan gəldi. Onun videomüraciətinin

dəki hər bir kəlmə sanki iki dövlətin bir can olduğunu dünyaya yenidən elan etdi. R.T.Ərdوغان vurğuladı ki, Prezident İlham Əliyev həm döyüş meydanında ədaləti bərpa edən bir fəth, həm də sülhün qanadları altında dünyanı birləşdirən bir xilaskardır. Bu mükafatın məhz dövlətimizin başçısına verilməsi, Türk dünyasının humanizm dəyərlərinin beynəlxalq miqyasda qəbul edilən manifestinə çevrildi. Eyni zamanda, İndoneziya Prezidenti Coko Vidodonun səmimi etirafı, Azərbaycanın İslam dünyasından uzanıb bütün bəşəriyyəti kəşf edən bir dialoq körpüsü olduğunu sübut etdi.

"Prezident İlham Əliyev mükafatı qəbul edərkən etdiyi nitqi ilə sanki bütün bəşəriyyətin vicdanına səslənirdi. Onun hər bir kəlməsi, sadəcə, diplomatik bir çıxış deyil, ədalət və qardaşlıq soraqlı bir manifest idi. Dövlətimizin başçısı vurğuladı ki, Azərbaycanın bu gün dünyaya təqdim etdiyi multikulturalizm modeli əslində bizim minillik genetik yaddaşımızdan süzülüb gələn bir həqiqətdir.

"Azərbaycan üçün multikulturalizm, sadəcə, bir dövlət siyasəti deyil, bizim

milli kimliyimizdir, həyat tərzimizdir", - deyən Prezident İlham Əliyev ölkəmizin müxtəlif sivilizasiyaların qovuşduğu yerləşərək hər zaman bir dözümlülük limanı olduğunu xatırlatdı. O, nitqində xüsusi bir məqamı - dünyada tuğyan edən nifrət və ayrı-seçkilik dalğasına qarşı Azərbaycanın "humanitar qalxan" rolunu qabartdı. Azərbaycan Prezidenti bəyan etdi ki, dinlər və mədəniyyətlər arasında uçan süni divarlar yalnız qarşılıqlı hörmət və "insan qardaşlığı" fəlsəfəsi ilə yıxıla bilər. Onun nitqindəki ən təsirli məqamlardan biri də Azərbaycanın işğaldan azad etdiyi torpaqlarda həyata keçirdiyi mənəvi quruculuq işləri ilə bağlı idi. Prezident dünyaya bir daha nümayiş etdirdi fəki, bəz dağıdılmış məscidlərimizi bərpa edərkən, eyni zamanda, kilsələri və digər inanc məkanlarını da qoruyub saxlayırıq. Bu, sözün əsl mənasında, nifrətə sevgi ilə verilən ən ali cavabdır.

Prezidentin "Biz sülhü, sadəcə, kağız üzərində deyil, insanların qəlbində və əməllərində qurmalıyıq" çağırışı, mərasim iştirakçıları tərəfindən böyük rəğbətlə qarşılandı. O, "Zayed İnsan Qardaşlığı Mükafatı"nı qəbul edərkən



bu təltifin təkcə onun şəxsi fəaliyyətinə deyil, Azərbaycan xalqının sülhsevər ruhuna verilən bir dəyər olduğunu qeyd etdi. Bu nitq, Azərbaycanın global həmrəylik yolunu fənar kimi işıqlandırdığını və dünyanı daha ədalətli bir gələcəyə səslədiyini bir daha sübut etdi", - deyə Ə.Ələkbərli vurğulayıb.

Deputat əlavə edib ki, bu ali təltif Azərbaycanın dünyada apardığı nəcib sülh mübarizəsinin məntiqi nəticəsidir. Beynəlxalq münisflər heyətinin və dünya liderlərinin ehtiram dolu baxışları ilə təqdim olunan bu mükafat hər bir azərbaycanlının qəlbində böyük qürur hissi oyatdı. Çünki bu mükafat təkcə bir təltif deyil, həm də nifrətin üzərində qələbə çalan sevginin, Azərbaycanın, onun müdrik rəhbəri Prezident İlham Əliyevin dünyanı xilas edəcək böyük humanizm missiyasının Zəfər salnaməsidir.